

శ్రీ రామ శతకము

(గ్రంథకర్త): శ్రీమతి కల్లూరి విశాలాక్షమ్మ



హేంకట్రామ అండ్ కో.

బెజవాడ - మద్రాసు

కాపీరైటు]

1948

[రం 0—3—0

శ్రీ రస్తు

శ్రీ రామ శతకము

ॐ

- క. శ్రీజానకీమనోహర
రాజేంద్రవిరాజమాన రాజబిఙ్గవా
రాజతక్తి విశాలా
రాజీవదళాయతాక్ష రాఘవరామా.
- క. వైదేహీహృదయేశ్వర 1
యాదిత్యసమప్రకాశ యల్లాధారా
వేదాంతవేద్య నీశుభ
పాదాబ్జము లాశ్రయింతుఁ బ్రభు! శ్రీరామా. 2
- క. ఓకారుణ్యపయోనిధి
నీ కంకిత మాచరించి నే నిశితఁ బ్రభూ
యీకందపద్యశతకముఁ
గైకొని మ మ్మేలుమయ్య కరుణను రామా. 3
- క. కౌసల్యాప్రియనందన
భాసురసుగుణాలవాల పద్మదళాక్షౌ
శ్రీనీతాహృదయేశ్వర
కోసలపురనాథ దీనిఁ గొను శ్రీరామా. 4
- క. కందర్పకోటిసుందర
యిందీవరనీలగాత్ర యిననమ శేషా

- పండవము లొనర్చెద నా
 పండమ్మున నన్నుఁ బ్రోవు నమ్మితి రామా, 5
- క. శ్రీవిఘ్నరాజు మదిలో
 సేవించియు శారదాంబ స్థిరమతితోడన్
 భావించి యిష్టదేవుల
 భావంబునఁ బ్రస్తుతించి వ్రాసితి రామా. 6
- క. సురలెల్ల నిన్ను వేడిన
 ధరణిన్ ధశరథన రేంద్రతనయుఁ డవయ్యున్
 బరమాద్భుతము లొనర్చిన
 పరమేశుని నిన్నుఁ బొగడ వశమే రామా. 7
- క. అనుజులతోడను దశరథ
 జనవిభుసుత్తుఁడై జనించి జనులు పొగడు న
 ద్గుణరత్నాభరణుని నిన్
 మనమందున సన్నుతెంతు మానక రామా. 8
- క. చిరుతగుప్తాయమునను సో
 దరయుతుఁ డగునట్టిసీవు తలిదండ్రులకున్
 మురిపెము ముద్దులఁ జూపుముఁ
 బరమామోదంబుఁ గూర్చుస్వామివి రామా. 9
- క. ఇల నెల్ల వేదశాస్త్రము
 లలరంగా నభ్యసించి యనుజన్మలతో
 విలసిలు నిన్ను నుతించెద
 జలజాయతచారునేత్ర జానకిరామా, 10

- క. కుశికాత్మజుతో నడవికి
దశరథు పన్నునను బోయి తాటక యనుర
క్కసినిం దునుమాడిన శ్రీ
దశరథరాజేంద్రపుత్ర దయఁ గను రామా. 11
- క. గౌతమపత్ని కహల్యకుఁ
బౌతకమును బో నడంచి పాషాణంబున్
నాతిని గా నొసరించిన
సీతాధిప నీదు సేనఁ జేయుచు రామా. 12
- క. మునికౌశికుయాగంబును
ఘనముగ రక్షించి నెంచి కడుదుష్టాత్ముల్
దనుజుల మారీచాదుల
దునుమాడిన వాఁడు వీవు దురమున రామా. 13
- క. ఆనందించి ముసేంద్రుఁడు
నానాశస్త్రాస్త్రములను సళినోదర నీ
కానాఁ డొసంగె విద్యలఁ
దా నెన్నో మంత్రములను దశరథరామా. 14
- క. జనకధరానాథుఁడు తా
ఘనయాగము నొండొనర్చు కాలములోనన్
ముని నినుఁ గొంపోవుఁడు నా
జనకుఁడు మన్నించె నిన్ను జనపతి రామా. 15
- క. అవలీల శివునివిల్లున్
దివిజులు వినుతింప విటిచితివి నీ వపు డ

య్యవనీసుతఁ బెండ్లాడిన

యవనీశ్వర నిను నుతింప నలవియె రామా. 16

క. జానకిసమేతుఁ డయ్యును

నానందముతో నయోధ్యయం దుండిననిన్

మానవనాథాగ్రణి నే

మానసమున నెంతుఁ బ్రోవుమా శ్రీరామా. 17

క. కైకకు వరము లొసంగిన

భూకాంతునియాజ్ఞఁ బొంది భూమిజ ననుజున్

గైకొని వనుల కరుంగును

శ్లోకుని నినుఁగొల్తు లోకసుందర రామా. 18

క. భరతుఁడు రాజ్యమునకు నిన్

నరుదెమ్మని వేడ నీవ యాతనిమాటన్

నిరశించి పురికిఁ బోవక

వరపాదుక లిచ్చి యనుజుఁ బంపితి రామా. 19

క. జాయానుజయక్తుఁడ వై

పాయక సత్యవ్రతంబు పదునాల్గేడుల్

కాయక్లేశము లోర్పుచుఁ

జేయుదు వనవాస మంటి శ్రీరఘురామా. 20

క. నీతాసౌమిత్రులతోఁ

బ్రీతిని సత్యాశ్రమంబు వేంచేసిననీ

భ్యాతినిఁ బొగడె మునీంద్రుం

జాతనిసతి కాన్క లిచ్చె నతివకు రామా. 21

క. అలదండకావనములో

ఖలుఁ డైనవిరాధుఁ జంపి కడుదుర్మతి యా
నలశూర్పణఖకుఁ గినుకన్
గలిగించితి పరిభవమ్ము కదె శ్రీరామా.

22

క. ఖరదూషణాదు లసురులు

దురమునఁ బదునాల్గువేలఁ దున్మాడితివో
ధరణీశ సీప్రభావము
తరమగునే వినుతిఁజేయ దశరథరామా.

23

క. పంచవటీతీరమున ర

చించితి వొకపర్ణశాల సీతాసతితో
నెంచఁగ లక్ష్మణుతోడ వ
సించితి వచ్చోట నీవు స్థిరముగ రామా.

24

క. జానకిసుందరరూపము

చానవనాధుండు వినియు దశకంధరుఁ డా
జానకిని సపహరింపఁగ
మానసమునఁ దలఁచె దుష్టమతియై రామా.

25

క. తనపూర్వమంత్ర మారీ

చునిఁ గని రావణుండు పల్కె ట్కోణిజఁ దెత్తున్
జనుదెమ్ము సహాయం బన
ననుమానించియును వచ్చె నాతఁడు రామా.

26

క. నీమహిమ మెఱుంగుఁ గావున

దా మోక్షము నొందఁ గోరి తగ నీచేతన్

నామారీచుఁడు వచ్చె మ

హామాయామృగము నయ్యు నప్పుడె రామా. 27

క. కనకపుఁ గురంగమై యా

జనకజఁ గనుఁగొనఁగఁ బర్ణశాలకు ముం దా

దనుజుఁడు నాట్య మొనర్చిన

జనకజ తెమ్మనియె దాని జనపతి రామా. 28

క. వైదేహి కోరుకోరిక

మోదంబునఁ దీర్చనెంచి భూమిజ నీకున్

నేఁ దెచ్చి యిత్తు నని నీ

సోదరు నట నిల్పి పోతి సుందరరామా. 29

క. కనకమృగంబును బట్టఁగ

ధనువుం గైకొనియుఁ బోయి దానవమాయన్

గని తక్షణంబులో నా

కనకమృగముఁ గూల్చి తీవు కదె రఘురామా. 30

క. ఆమారీచాసురుఁడున్

స్వామీ నీస్వరముతోడఁ జయ్యన నటవన్

భూమిజ విని నీదరికిన్

సౌమిత్రినిఁ బంపె గాదె జనపతిరామా. 31

క. సమయంబును గనిపట్టియు

యమవేషంబును ధరించి యసురేశ్వరుఁ డా

క్షమసుత దరికిం జని భి

క్షము వేయు ముటంచుఁ గోరె భిల్లుడె రామా. 32

క. ఆతఁడు నిక్కపుముని యని

నీతాబానన తలంచి శీఘ్రమే భిక్షం

బాతని కిడు నంతట నా

ఘాతుకుఁడు నిజంబు రూపుఁ గైకొనె రామా.

33

క. తనరూపము గాంచియు మూ

ర్చను మునిఁగినధరణిసుతను రథమున నిడియున్

గొనిపోయె గగనవీధిని

దనలంకాపురమునకును దనుజుఁడు రామా.

34

క. ఆలంకాపురమందున్

బాలామణి నొక్కశింశుపాతరువుకడన్

ఆలోన నుంచి దనుజుఁడు

వేలకువే ల్కావలుంచె వెలఁదుల రామా.

35

క. అంతట నరణ్యమున నా

కాంతను విడనాడి రాగఁ గని లక్ష్మణు నీ

వెంటేని మందలించియు

నింతి నరయఁ బర్ణశాల కేగితి రామా.

36

క. జనకాత్మజాత నెవ్వఁడొ

దనుజుఁ డపహరించె ననియుఁ దలఁచియు నీ వా

యనుజునితో దక్షిణదిశ

జనియుంటివి దైన్యమునను జానకీరామా.

37

క. ఆమూర్ఖమున జటాయువు

భూమిజ్జకై దనుజుతోడఁ బోరినవానిన్

భూమిఁ బడియున్నవానిని :

ప్రేముడిఁ గన్గొంటి వీవ శ్రీరఘురామా.

38

క. ఆతనివలనను నీవా

సీతావృత్తాంత మెల్ల శ్రీఘమ విని నీ

వాతనికి మోక్ష మొసంగియు

నీతమ్మునిఁ గూడిపోతి నృపవర రామా.

39

క. అలశబరి పరమభక్తిని

ఫలముల నర్పించె నీకు వగఁ దమ్మునితో

ఫలముల భుజించి యామెకుఁ

గలిగించితి వీవు ముక్తిఁ గదె శ్రీరామా.

40

క. సాలము లేడుం గూల్చియుఁ

బోలఁగ దుందుభిశరీరమును దూరముగాఁ

గాలం జిమ్మి యొకమ్మున

వాలిం బడఁగూల్చితీవు పావన రామా.

41

క. ఇనసుతునితోడ సఖ్యముఁ

బొనరిచి వాలిని వధించియును ద్రద్రాజ్యం

బినతనయునకు నొసంగియు

ననువుగఁబాలించితీవ యనఘా రామా.

42

క. హనుమానునిచే నీతా

వనజానన కానవాలుఁ బంపియు నీ వా

జనకాత్మజఁ దెచ్చుటకై

యినజనహాయంబు గోరి తెంతయు రామా.

43

క. భూమిజ యశోకవనమున

సేమంబున నున్నవార్తఁ జెచ్చెర వినియున్
సౌమిత్రిసమేతుఁడవై
యామోదించితివి కువలయాధిప రామా.

44

క. బలగం బెల్లను గూడుక

జలజాప్తతనూజుతోడ శ్వసనజుతోడన్
అలఘుఁడు నీతమ్మునితో
లలిని బయల్పెడలి తీవు లంకకు రామా.

45

క. ఆవారిధిమధ్యంబున

భూవరసేతువునొకండు పొల్పెఁలారన్
వేవేగమ నిర్మించితి
దేవా నీమహిమ నాకుఁ దెలియునె రామా.

46

క. శరణుం గోరినవానిని

దురితాత్ముం డగ్రజన్ము దోషాచరునిన్
నిరసించి వచ్చునతనిన్
శరణిచ్చి విభీషణాఖ్యు సాకవె రామా.

47

క. వానరబలములతోడన్

జానక్మికై లంక కేగి సంగరమందున్
దానవవీరులఁ దున్నిన
మానవపతి నినుఁ దలంతు మదిలో రామా.

48

క. లంకాపత్తనమున ని

శృంకన్ నీసైన్య మల నిశాచరబలమున్

గొంకకఁ చెండాడెడునే

వంకన్ జయ మయ్యె నీకుఁ బ్రభువర రామా, 49
క. ఆహవరంగములో నీ

వాహనుమత్స్కంధ మెక్కి యసురాగ్రణులన్
బాహుబలమున దున్నిన
శ్రీహరిదివ్యావతార సీతారామా. 50

క. బలవంతుఁ డైనవానిని

బలుగాకినిఁ గుంభకర్ణుఁ బవరములో నీ
విలఁ గూల్చి వైచి నాఁడవు
జలజోదర నిన్నుఁ బొగడ శక్యమె రామా. 51

క. మాయావి యైనవాని న

మేయబలుం డైనవాని మిగుల దురాత్మున్
నాయంద్రజిత్తు ననిలో
నీయనుజుడు సంహరించె నృపవర రామా. 52

క. దశకంధరుఁ డవు డెంతయుఁ

బ్రశస్త మగునరద మెక్కి ప్రభునీపైనన్
విశిఖంబుల వైవఁగ నా
దశముఖుతోఁ బోరి తీవ దశరథ రామా. 53

క. ధరణిని నిల్పినరఘుభూ

వర నీవును రథియు నైన పరిక్రమముగూడున్
దురమొనరింపఁగఁ గాంచియు
సురపతి తే రంపె నీకు సుందరరామా. 54

క. మాతలిచేతను గడుచు

ప్రీతినిఁ బంపించి నట్టివిమల రథ బున్

క్మాతలపతి వపు డెక్కియు

నాతటి సల్పితివి నీవ యాలము రామా.

55

క. దేవతల్లెరు నీ వా

రావణుతోఁ బోరు టంబరమున నిలిచియున్

భూవర చూచుచు నిన్నున్

దీవించుచు నుండి రల్పకు తెలియఁగ రామా.

56

క. ఆదిత్యహృదయమంత్రం

బాదరమున నాయగస్తుఁడవును తెలుప నీ

వాదిత్యుని సేవించియు

నాదేవుననుగ్రహంబు నందితి రామా.

57

క. తనవంశభూషణుడ నని

మనమున హర్షించి యంశుమంతుఁడు నీకున్

దననిజదర్శన మొనఁగియు

దనుజేంద్రుని గెల్తు ననియె దశధరరామా.

58

క. సూర్యానుగ్రహ మొందిన

సూర్యకులాభరణుఁ డీవు శూరాగణి వై

ధైర్యోత్సాహం బలరంగ

శౌర్యంబున సంగరమ్ము సల్పితి రామా.

59

క. బ్రహ్మస్త్రము మంత్రించియు

బ్రహ్మకులజుఁ డైనపంక్తిదనునిపై నన్

బ్రహ్మాదిదివిజసన్నత

బ్రహ్మాండం బలర నీవు వైచితి రామా.

60

క. నీయస్త్రమహిమవలనన్

మాయావి దశాననుండు మహిమైఁ గూలన్

శ్రీయుతుఁ డగునీ కెల్లరుఁ

జేయుదు రభివాద మపుడు సీతారామా.

61

క. సురలెల్ల సంతసించియు

దురితాత్మునిఁ బంక్తిముఖునిఁ దున్మిననీపై

గురిసిరి పూవులవానను

జరితార్థుఁడ నైననీప్రశంసయె రామా.

62

క. అనిమొన విజయుఁడ వగునిన్

గనుఁగొన నేతెంచి దేవగణ మెల్లను వం

దనముల నొనర్చి స్తోత్రం

బునొనర్చిరి భక్తలోకపూజ్యుఁడ రామా.

63

క. హనుజావతారమె నీ

వనిమిషకార్యంబొనర్చ నవనీస్థలిలో

జనపతిదశరథునింటను

జనియించితి రాముఁ డనఁగ శౌరివి రామా.

64

క. నీవు విభీషణు నప్పుడు

రావణు రాజ్యంబునందు రాజేంద్రునిఁ గా

నీ వభిషేకించితివో

దేవా నీదగ్గుపతిజ్ఞు డీరఁగ రామా.

6

- క. అప్పుడు విజయము సీతకుఁ
జెప్పుటకై యాంజనేయుఁ జేరియు నటకున్
జప్పున నీ వంపించిన
నప్పవనగాత్రి హర్షమందెను రామా. 66
- క. బవరమున గెలుచుని న్నా
యవనిజ కనుగోఁ దలంచి యాజ్ఞను వేడన్
బవమానతనయుఁ డంతట
నవనిజకోరికను దెల్పె నప్పుడె రామా. 67
- క. అనుమానించియు నీవున్
మనమందునఁ జింతఁ బొంది మైధిలిఁగొని తె
మ్మని యవ్వీభీషణున కా
జ్ఞ నొసంగితి వంతలోన జానకిరామా. 68
- క. పరమపతివ్రత యగునా
ధరణీనందనను దెచ్చి ననుజేంద్రుఁడు తాఁ
ద్వరితమె నీకర్పించెను
బరమామోదమున నపుడు వ్రభు శ్రీరామా. 69
- క. ఆసమయంబున నీ వా
క్మోసుతఁ గోపమునఁ గాంచి మైధిలి నీపై
నాసను నే విడనాడితి
నోసఖి నినుఁ బాసి తంటి వో రఘురామా. 70
- క. పరకాంతాసక్తుం డగు
దురితుఁడు రావణునియింటఁ దోయలి నీవున్

జిరకాలము వసియించితి

చెరుపడ నీశీలమంటి శ్రీరఘురామా.

71

క. నీపలుకులు శ్రవణములకు

భూపుత్రికి ములుకు లయ్యు మూర్ఛ మునింగియున్

హ్మైపైనను బడి కొంతకు

నాపావనగాత్రి యిట్టు లనె శ్రీరామా.

72

క. నీనామస్మరణములొ

మేనం బ్రాణముల నిల్పి మిహిరకులేంద్రా

నే నసురుఁ గోరుదునె యని

జానకి వచియించె నీకు జగదభిరామా.

73

క. అనల ప్రవేశ మొనరిచి

మనమున నున్నట్టిశంక మాన్పెన నని యా

జనకజ నీకును మ్రొక్కియు

ఘనవహ్నిం జొచ్చె నపుడుకనుగొన రామా.

74

క. పావని యగుభూసందన

పావకునిం జొచ్చినంతఁ బరిశుద్ధుండై

పావకుఁడు తెచ్చి సీతా

దేవిని నీకొసఁగె దేవ దేవుడ రామా.

75

క. పాతివ్రత్యంబునఁ బ్ర

ఖ్యాతిం గైకొన్నమహిజ కామిని యగునే

భూతలనాథా యని సు

ప్రీతిని వచియించె వహ్ని వేగమ రామా

76

క. నీతండ్రి దశరథుండును

భూతలమున కరుగుదెంచి పుత్రవరేణ్యా

నీతను గైకొను మనియును

నీతో వచ్చియించె గాదె నృపవర రామా.

77

క. పంకరుహసంభవుండును

శంకరుండును సర్వసురలు చనుదెంచియు నీ

శంకను నశింప జేసియు

బంకజముఖ నేలు మనియు బల్కిరి రామా.

78

క. జానకిశీల మెఱింగియు

మానవవర యిట్లొసర్చి మహియ దెంతో

జానకికి గీర్తి గూర్చితి

మానితయశుడై నీవు మాప్రభురామా

79

క. సీతాసతి నూరార్చియు

బ్రీతిని మన్నించి నీవు ప్రియసతి నే నీ

పాతివ్రత్య మెఱింగియె

యీతీతన జేతు నంటి వెంతయు రామా.

80

క. భూమిజను స్వీకరించియు

సౌమిత్రిసహితు డీవు సమరవిజయుడై

యామోద మొందుచుంటివి

కామితమందార నీవు ఘనుడవు రామా.

81

క. అంతట బుప్పకయానము

నంతసమున దెచ్చి యానిశాచరు డొసంగన్

గాంతానుజులం గూడుక

సంతసమున నెక్కితీవు స్వామివి రామా. 82

క. దనుజులు కపులుం గొల్వంగ

ననుజునితో నీతతోడ నాయానమునన్

దినకరునిఁ బోలెఁ వెల్లుచు

జనియుంటి వయోధ్య కీవు జానకిరామా. 83

క. సా కేతపురికి జన నీ

వాకౌసల్యాదిమాత లందఱుఁ గని నీ

రాకం గోరెడుఁదమ్ములఁ

బ్రాకటముగఁ గాంచి తీవ రాఘవరామా. 84

క. ఇనవంశాబ్ధి హిమాంశునిఁ

జనక సుతాజీవితేషు సద్గుణనిధినిన్

ఘనరాజ్యమందు నను నీ

యనుజులు పట్టంబుఁ గట్టి రప్పుడె రామా. 85

క. నీతాసమేతుఁడవునై

నీతమ్ములతోడఁ గూడి నిజరాజ్యంబున్

గౌతుకమఁనఁ బాలించుచు

ఖ్యాతిం గాంచితివి నీవు ఘనుఁ డవురామా. 86

క. జనకాత్మజాహృదీశ్వర

జనులను నీబిడ్డ లట్లు సాకుచు రాజ్యం

బును బదివేలేడులు ప్రో

చిననీకు నమస్కరింతు శ్రీరఘురామా. 87

- క. కాకుత్స్థవంశరత్నమ
నీకాశుల ధూళి నయ్యు నిలిచెద నన్నున్
గైకొని పరిపాలింపవె
సాకేతపురాధినాథ జానకిరామా. 88
- క. శిక్షింతువు దురితాత్ముల
రక్షింతువు శరణుఁ గోరుప్రజ నెల్లర నో
పక్షింద్రవాహనా నను
రక్షింపఁ దలంపవేల రఘుపతి రామా. 89
- క. భువనాధిపుఁ డీవనుటకు
భవునిశరాసనము విఱుచుబాహుబలంబే
యవనీశ సాక్షి యగు నీ
ప్రవిమలమాహాత్మ్య మెన్న వశమే రామా. 90
- క. పత్రఫలపుష్పతోయము
లిత్ర మహీజనులు భక్తి నెల్లర నీవున్
మిత్రమయి ప్రోతు దశరథ
పుత్రా న న్నేల నీవు ప్రోవవు రామా. 91
- క. శ్రీమంతంబు సనాతన
మై మహిమాన్వితము నయ్యు నవనీసుతతో
నామోదప్రదము భవ
ద్రామాకారంబు నకును బ్రణతులు రామా. 92
- క. రా యని పల్కనఘంబులు
బోయెడు వెలుపలకు జిహ్వమూలము గాఁగన్
మా యని పల్కఁ గవాటము
నేయువిధం బనియు నేను వింటిని రామా, 93

క. రామస్మరణములోనిమ

హామహిమం బెఱిగి యేను వత్సతిభక్తిన్

రామాయణము రచించియు

స్వామీ నీ కిచ్చియుంటి జానకిరామా,

94

క. సేతువుఁ గట్టెనువేళను

సీతాధిప యుడుత చిన్ని చేతులతోడన్

బ్రీతినిఁ దెచ్చెను పైకత

మాతఱి సంప్రీతి దాని నరయవె రామా.

95

క. వ్రతముల నుపవాసముల

సతతము నీయందు భక్తిసల్పక పోతిన్

క్షీతినాథ చంద్ర న న్నే

గతి రక్షించెదవో నీవు కరుణను రామా.

96

క. ధర్మము లొనర్పఁ జాలను

నర్మిలితో బీనజనుల నారయఁ జాలన్

ధర్మవిచారుడ వగునీ

నర్మిలి న న్నేలుమయ్య యచ్యుత రామా.

97

క. దురితములు పెక్కునర్పితి

నరయఁగ సుకృతం బొనర్ప నైతిని నేనో

పరమాత్మ భక్తనత్సల

శరణొందితి నన్ను రయను సాకవె రామా.

98

క. గురువులకు నాదికారణ

గురుఁ డౌదువు వేల్పులెల్లఁ గోరఁగ నీవీ

ధరణిని జన్మించినశ్రీ

హరి వగుదువు నిన్నుఁ బొగడ నలవియెరామా.

99

క. భక్తార్తిహరుఁడ వందురు
భక్తశరణ్యుఁడ ననియుఁ బల్కుదు రాధ్యుల్
భక్తిని నిది యొసఁగితి నా
సక్తిం గ్రహించి నన్న సాక వె రామా. 100

క. నాతప్పు లెల్ల మఱచియు
నోతండ్రి యిది గ్రహించియును బరమేశా
ప్రీతిని నను రక్షింపవె
సీతాలక్ష్మణసమేత శ్రీరఘురామా. 101

క. నీకంకిత మిడి వ్రాసితి
నాకుం గలభక్తితోడ నలినేక్షణ నీ
వీక్యతిఁ గైకొని నన్నుం
బ్రాకటముగఁ బోవు భక్తవత్సల రామా. 102

క. సకలజగదంతరాత్ముఁడ
వకలంకుఁడ నైననీపదాంబుజములపై
సక లేశ మనము నుంచెద
బ్రకటితముగఁ బోవుభక్తవత్సల రామా. 103

క. కవిసార్వభౌమపుత్రిక
ను విశాలాక్షియనుపేర నొనరినదానన్
గవితగతియెఱుగఁజేసితి
నవనీశ్వర శతకమందు మచ్యుతరామా. 104

గ ద్య ము

ఇది శ్రీకల్లూరివిశాలాక్షి ప్రణీతము.

శ్రీరామార్పణమస్తు

శ్రీ శ్రీ శ్రీ

శ్రీరస్తు

శ్రీకృష్ణరామాయణమహా గ్రంథమును శ్రీమానాయన
 గారివలనఁ గృతిగృహణం బొనర్చి మహోత్సవము సలిపిన
 శ్రీయీదరవేంకట్రావుపంతులుగారు మమ్మెల్లరఁ దమగృహ
 ఘనకు నాహ్వానించిరి. అయోధ్యాపురంబునందలిరామమంది
 రముం బోలినవారి మందిరమునఁ గృతిమహోత్సవమును రామ
 పట్టాభిషేకమహోత్సవమును దినదినము రామాయణపఠనమును
 గావించిరి. దానన నాకు మహానందము గలిగినది. నిరతాన్నదా
 వాదులును దానధర్మాదులును జేయుచుండినశ్రీపంతులుగారును
 వారిధర్మపత్ని యగుశ్రీసుబ్బమాదేవిగారును నాకు సీతా
 రాములవలెఁ దోచుచుండిరి. రామభక్తాగ్రగణ్యులగుశ్రీవారి
 రామభక్తి యసామాన్యమైనది. వా రనేకరామకావ్యముల
 రచింపఁజేసి ముద్రింపించిరి. అనేక రామకోట్లు రచించి యెల్లరచే
 రచింపఁజేసి రామానుగహస్తాత్ములైరి. వారిదంపతుల ధర్మ
 కార్యము లెన్నియో చూచి వారింట నున్నదినములలో నే
 నమందానంద మొంది శ్రీవారికి నారచించినయీచిన్నిశ్రీరా
 మశతకమును కానుకగా సమర్పించుకొంటిని. శాంతస్వభా
 వులు దయామృతసమేతులు విద్యాపోషకులు భూసురప్రభు
 వులు నగుశ్రీపంతులువారు శ్రీరామశతకము నత్యంతానంద
 ముతోఁగట్లు ముద్రించి ప్రకటింపఁ జేసిరి. పుత్రికాప్రేమ నాపైఁ
 జూపిన శ్రీయీదరవేంకటరాయదంపతులకుఁ బరమేశ్వరుఁ
 డాయురారోగ్యైశ్వర్య పుత్రపౌత్రాభివృద్ధి నొసంగుఁ గాక యని
 ప్రార్థించుచున్నాను.

ఇట్లు

క. విశాలాక్షమ్మ.

శ్రీ హనుమతకయ
SL NO. 485

13446